



राजस्थान शिक्षक संघ (राष्ट्रीय)

कार्यालय : 82, पटेल कॉलोनी, गवर्नमेन्ट प्रेस के पास, सरदार पटेल मार्ग, जयपुर-302001

संरक्षक : सर्वश्री नानक कुन्दनानी, संतोष चन्द्र सुराणा, श्यामसुन्दर शर्मा, चौथमल सनाढ्य, राजनारायण शर्मा, उमराव लाल वर्मा
(Regd. & Recognised by Govt. & Affiliated to ABRSM, AIPTF, AISTF, E.I.) & राज. राज्य कर्मचारी महासंघ

प्रहलाद शर्मा
अध्यक्ष
मो. 9414056109

रामावतार शर्मा
सभाध्यक्ष
मो. 9166616080

देव लाल गोचर
महामंत्री
मो. 9414403756

प्रेस विज्ञप्ति

आवासीय शिक्षक प्रशिक्षण शिविर के विरोध में आन्दोलन प्रारंभ

जयपुर-09 मई 2017। राजस्थान शिक्षक संघ राष्ट्रीय ने ग्रीष्मावकाश में आयोजित होने वाले आवासीय प्रशिक्षण शिविरों के आयोजन के विरोध में आन्दोलन करने का निर्णय किया है।

संगठन के प्रदेश महामंत्री देवलाल गोचर ने जानकारी देते हुए बताया कि राजस्थान में अब तक गैर-आवासीय प्रशिक्षण शिविर आयोजित हो रहे थे मगर यकायक सरकार ने इन्हें गैर-आवासीय से आवासीय प्रशिक्षण शिविरों में परिवर्तित कर दिया है जिससे शिक्षकों में तीव्र आक्रोश व्याप्त है। राजस्थान की प्रतिकूल भौगोलिक परिस्थिति जिसमें 45 डिग्री से 49 डिग्री के मध्य तापमान रहता है, में इस प्रकार के प्रशिक्षण शिविरों का कोई औचित्य नहीं है। शिविर केन्द्रों पर आवास एवं दैनिक कर्म निवृत्ति के पर्याप्त साधन सुविधाएँ भी उपलब्ध नहीं हैं। इस कारण संगठन के शिष्टमंडल ने 24 अप्रैल 2017 को माननीय शिक्षामंत्री श्री वासुदेव देवनानी एवं शासन सचिव शिक्षा श्री नरेशपाल गंगवार से भेंट करके पूर्व की भाँति गैर-आवासीय प्रशिक्षण शिविर ही आयोजित करने का आग्रह किया था। ऐसा प्रतीत होता है कि शासन सचिव महोदय ने आवासीय प्रशिक्षण शिविर आयोजित करवाना अपनी प्रतिष्ठा का विषय बना लिया है तथा इस हेतु शिक्षकों को प्रताड़ित करने के लिये नये-नये आदेश जारी कर रहे हैं।

संगठन ने इन आवासीय शिविरों के विरोध के प्रकटीकरण हेतु आन्दोलन प्रारंभ कर दिनांक 11 मई 2017 को राजस्थान के सम्पूर्ण जिला मुख्यालयों पर वाहन रैली निकालकर विरोध प्रदर्शन करने का निर्णय लिया है। रैली के पश्चात् जिला कलक्टर के माध्यम से माननीया मुख्यमंत्री एवं माननीय शिक्षामंत्री को ज्ञापन देकर संगठन आग्रह करेगा कि शासन सचिव महोदय की हठधर्मिता को समाप्त करवा कर पूर्व की भाँति गैर-आवासीय शिविरों का आयोजन किया जाये। अन्यथा संगठन को अपना आन्दोलन तीव्र करने हेतु विवश होना होगा।

सादर प्रकाशनार्थ

श्रीनिवास शर्मा
प्रदेश संयुक्त मंत्री